



**തിരുവിതാംകൂർ ദേവസ്വം ബോർഡിന്റെ നടപടി ഉത്തരവ്**

**സംഗ്രഹം**

നോൺ ഗസ്റ്റഡ് ഓഫീസർമാരുടെ 2016 ലെ പൊതു സ്ഥലംമാറ്റം - ക്ലർക്ക്/സെക്കന്റ് ഗ്രേഡ് സബ് ഗ്രൂപ്പ് ഓഫീസർമാർ - അപ്പീൽ പെറ്റീഷനുകളിന്മേൽ തീർപ്പു കൽപ്പിക്കുന്നതു സംബന്ധിച്ച് - ഉത്തരവു പുറപ്പെടുവിക്കുന്നു.

നടപടി ഉത്തരവ് നമ്പർ. Roc. 2621/2016/Est.2 തിരുവനന്തപുരം, തീയതി 20/07/2016

- പരാമർശം :
1. ദേവസ്വം കമ്മീഷണറുടെ 30/06/2016 ലെ ആർ.ഒ.സി 80/16/എസ്റ്റാ-എ നമ്പർ പ്രൊസീഡിംഗ്സ്.
  2. ദേവസ്വം കമ്മീഷണറുടെ 15/07/2016 ലെ ആർ.ഒ.സി 80/16/എസ്റ്റാ.എ നമ്പർ റിപ്പോർട്ട്.

നോൺ ഗസ്റ്റഡ് ഓഫീസർമാരുടെ 2016 ലെ പൊതു സ്ഥലംമാറ്റത്തിന്റെ ഭാഗമായി പരാമർശം (1) പ്രകാരം പുറപ്പെടുവിച്ച ക്ലർക്ക്/സെക്കന്റ് ഗ്രേഡ് സബ് ഗ്രൂപ്പ് ഓഫീസർമാരുടെ സ്ഥലംമാറ്റത്തിനെതിരെയുള്ള അപ്പീൽ അപേക്ഷകളിന്മേൽ ദേവസ്വം കമ്മീഷണറുടെ പരാമർശം (2) റിപ്പോർട്ടു ലഭിച്ചതിനെതുടർന്ന് ചുവടെ വിവരിക്കും പ്രകാരം തീർപ്പു കൽപ്പിച്ച് ഉത്തരവാകുന്നു.

**1. ശ്രീമതി. ജെ. വത്സലകുമാരി, ക്ലർക്ക്**  
(ഡെപ്യൂട്ടി ദേവസ്വം കമ്മീഷണർ ഓഫീസ്, തിരുവനന്തപുരം)

ടിയാൾ പൊതു സ്ഥലംമാറ്റത്തിനായുള്ള അപേക്ഷയിൽ യഥാക്രമം ഉള്ളൂർ അസിസ്റ്റന്റ് ദേവസ്വം കമ്മീഷണറാഫീസ് / ദേവസ്വം അക്കൗണ്ട്സ് ഓഫീസ്/ ഡെപ്യൂട്ടി ദേവസ്വം കമ്മീഷണർ ഓഫീസ്, തിരുവനന്തപുരം എന്നിവിടങ്ങളാണ് ആവശ്യപ്പെട്ടിരുന്നത്. ദേവസ്വം കമ്മീഷണറാഫീസിലേക്കാണ് സ്ഥലം മാറ്റപ്പെട്ടിട്ടുള്ളത്. തിരുവനന്തപുരം അസിസ്റ്റന്റ് ദേവസ്വം കമ്മീഷണറാഫീസിലെ സീനിയർ ക്ലർക്കിന്റെ ലാവണത്തിലേക്ക് നിയമിക്കണമെന്നാണ് അപ്പീൽ അപേക്ഷ.

തിരുവനന്തപുരം അസിസ്റ്റന്റ് ദേവസ്വം കമ്മീഷണറാഫീസിൽ സീനിയർ ക്ലർക്കിന്റെ ഒഴിവിലൊത്തതിനാൽ അപ്പീൽ അപേക്ഷ നിരസിക്കാവുന്നതാണെന്ന് ദേവസ്വം കമ്മീഷണർ ശുപാർശ ചെയ്തു.

തിരുവനന്തപുരം ഡെപ്യൂട്ടി ദേവസ്വം കമ്മീഷണറാഫീസിൽ ടിയാൾ 07/2011 മുതൽ ജോലിചെയ്തുവരുന്നതായി കാണുന്നു. സ്ഥലം മാറ്റപ്പെടേണ്ടതാണ്. ടിയാൾ രണ്ടാം ചോയ്സ് ആയി ദേവസ്വം ബോർഡ് കോമ്പൗണ്ടിൽ ഉള്ള ദേവസ്വം അക്കൗണ്ട്സ് ഓഫീസ് ആവശ്യപ്പെട്ടിരുന്നു. ദേവസ്വം അക്കൗണ്ട്സ് ഓഫീസും ദേവസ്വം കമ്മീഷണറാഫീസും ഒരേ സ്റ്റേഷൻ ആയാണ് കണക്കാക്കുന്നത്. ടിയാൾക്ക് ദേവസ്വം കമ്മീഷണറാഫീസ് നൽകിയിട്ടുള്ളതിനാൽ അപ്പീൽ അപേക്ഷ നിരാകരിക്കുന്നു.

**2. ശ്രീമതി. ലീന കെ. പണിക്കർ, ക്ലർക്ക്**  
(അസി. കമ്മീഷണറാഫീസ്, വടക്കൻ പറവൂർ ഗ്രൂപ്പ്)

പൊതു സ്ഥലംമാറ്റത്തിൽ ആലുവ അസി. അക്കൗണ്ട്സ് ഓഫീസ്/തൃക്കാരിയൂർ അസിസ്റ്റന്റ് കമ്മീഷണറാഫീസ് എന്നിവയാണ് യഥാക്രമം ആവശ്യപ്പെട്ടിരുന്നത്. രണ്ടാം ഓപ്ഷൻ പരിഗണിച്ച് തൃക്കാരിയൂർ അസിസ്റ്റന്റ് ദേവസ്വം കമ്മീഷണറാഫീസിലേക്ക് സ്ഥലം മാറ്റം നൽകി. വടക്കൻ പറവൂർ അസി. കമ്മീഷണറാഫീ

സിൽ പകരം ആളെ നിയോഗിച്ചിട്ടില്ലാത്തതിനാൽ അവിടെ തുടരുന്നതിനോ അല്ലാത്ത പക്ഷം പെരുവനം ദേവസ്വത്തിലേക്കോ സ്ഥലംമാറ്റം നൽകണമെന്നാണ് അപ്പീൽ അപേക്ഷ.

ടിയാളുടെ അപ്പീൽ അപേക്ഷ പരിഗണിച്ച് പെരുവനം ദേവസ്വത്തിലേക്ക് സ്ഥലംമാറ്റം നൽകാമെന്ന് ദേവസ്വം കമ്മീഷണർ ശുപാർശ ചെയ്തു.

എന്നാൽ പൊതു സ്ഥലംമാറ്റത്തിന് നിർദ്ദിഷ്ട ഫോറത്തിൽ അപേക്ഷിച്ചിരുന്ന ഒരു സ്ഥലത്ത് നിയമനം ലഭിക്കുകയും അപേക്ഷിക്കാതിരുന്ന മറ്റൊരു സ്ഥലത്തേക്ക് അപ്പീൽ സമർപ്പിച്ചതും മാദണ്ഡപ്രകാരം പരിഗണിക്കേണ്ടതില്ലെങ്കിലും ഇപ്പോൾ ജോലി ചെയ്യുന്ന സ്ഥലത്ത് മൂന്നുവർഷം കഴിഞ്ഞിട്ടുള്ളതിനാൽ സ്ഥലം മാറ്റപ്പെടേണ്ടത് അനിവാര്യമാണെന്നുള്ളതിനാലും, പെരുവനം ദേവസ്വത്തിൽ ഒഴിവുള്ളതിനാലും ടിയാളുടെ അപ്പീൽ പരിഗണിച്ച് പെരുവനം ദേവസ്വത്തിലേക്ക് സ്ഥലംമാറ്റം അനുവദിക്കുന്നു.

**3. ശ്രീ എസ്. സന്തോഷ് കുമാർ, സബ് ഗ്രൂപ്പ് ഓഫീസർ**  
(കരുനാട്ടുകാവു ദേവസ്വം, തിരുവല്ല ഗ്രൂപ്പ്)

പൊതു സ്ഥലംമാറ്റത്തിന് പൂഴിക്കുന്ന് ദേവസ്വം/ ഡെപ്യൂട്ടി ദേവസ്വം കമ്മീഷണറാഫീസ് പത്തനംതിട്ട / ആറന്മുള ഗ്രൂപ്പ് എന്നിവിടങ്ങളാണ് യഥാക്രമം ആവശ്യപ്പെട്ടിരുന്നത്. ടിയാൻ സ്ഥലം മാറ്റം പരിഗണിക്കപ്പെട്ടിരുന്നില്ല. ഒഴിവായി കിടക്കുന്ന ആറന്മുള ഗ്രൂപ്പിലെ മുരിങ്ങമംഗലം ദേവസ്വത്തിലേക്കോ കൊട്ടാരക്കര ഗ്രൂപ്പിലെ അറുകാലിക്കൽ ദേവസ്വത്തിലേക്കോ സ്ഥലംമാറ്റം നൽകണമെന്നാണ് അപ്പീൽ അപേക്ഷ.

11/06/2014 ലെ PTN 97/2013/TDB/VIG നമ്പർ വിജിലൻസ് റിപ്പോർട്ടിന്റെ അടിസ്ഥാനത്തിൽ ഇലവുന്തിട്ട ദേവസ്വത്തിൽ നിന്നും സ്ഥലം മാറ്റുന്നതിന് ശുപാർശ ഉണ്ടായിരുന്നുവെന്നും അപ്രകാരം കരുനാട്ടുകാവു ദേവസ്വത്തിലേക്ക് സ്ഥലംമാറ്റിയിരുന്നുവെന്നും അപ്പീൽ പരിഗണനാർഹമല്ലെന്നും ദേവസ്വം കമ്മീഷണർ ശുപാർശ ചെയ്തു.

വിജിലൻസ് റിപ്പോർട്ടിന്റെ അടിസ്ഥാനത്തിൽ സ്ഥലംമാറ്റം നൽകിയ ആളാണ്. ഒരു വർഷമേ ആയിട്ടുള്ളൂ. ദേവസ്വം കമ്മീഷണറുടെ ശുപാർശ പരിഗണിച്ച് ശ്രീ. എസ്. സന്തോഷ്കുമാറിന്റെ അപ്പീൽ അപേക്ഷ നിരാകരിക്കുന്നു.

**4. ശ്രീമതി. ജെ. ആശാകുമാരി, സബ് ഗ്രൂപ്പ് ഓഫീസർ** (തുപ്പെരുത്തൂർ ദേവസ്വം, മാവേലിക്കര ഗ്രൂപ്പ്)

പൊതു സ്ഥലംമാറ്റത്തിൽ യഥാക്രമം തട്ടാരമ്പലം/എ.സി ഓഫീസ് മാവേലിക്കര/ഡെപ്യൂട്ടി കമ്മീഷണറാഫീസ്, ഹരിപ്പാട് എന്നിങ്ങനെയാണ് ആവശ്യപ്പെട്ടിരുന്നത്. ഹരിപ്പാട് ഡെപ്യൂട്ടി ദേവസ്വം കമ്മീഷണറാഫീസിലേക്ക് സ്ഥലംമാറ്റം നൽകി. എരുവ / കൊയ്പ്പള്ളി കാരാഴ്ച / തട്ടാരമ്പലം ദേവസ്വങ്ങളിൽ ഏതിലെങ്കിലും സ്ഥലം മാറ്റം നൽകണമെന്നാണ് അപ്പീൽ അപേക്ഷ.

അപ്പീൽ പരിഗണിച്ച് കൊയ്പ്പള്ളി കാരാഴ്ച ദേവസ്വത്തിൽ സ്ഥലംമാറ്റം നൽകാമെന്ന് ദേവസ്വം കമ്മീഷണർ ശുപാർശ ചെയ്തു.

പൊതു സ്ഥലംമാറ്റത്തിന് നിർദ്ദിഷ്ട ഫോറത്തിൽ അപേക്ഷിച്ചിരുന്ന ഒരു സ്ഥലത്ത് നിയമനം ലഭിക്കുകയും അപേക്ഷിക്കാതിരുന്ന മറ്റൊരു സ്ഥലത്തേക്ക് അപ്പീൽ സമർപ്പിച്ചതും മാദണ്ഡപ്രകാരം പരിഗണിക്കേണ്ടതില്ലെങ്കിലും ദേവസ്വം കമ്മീഷണറുടെ ശുപാർശ പരിഗണിച്ച് ടിയാളുടെ അപ്പീൽ പരിഗണിച്ച് കൊയ്പ്പള്ളി കാരാഴ്ച ദേവസ്വത്തിലേക്ക് സ്ഥലംമാറ്റം അനുവദിക്കുന്നു.

5. ശ്രീമതി. അനിത. ജി. നായർ, എൽ.ഡി ആഡിറ്റർ (അസിസ്റ്റന്റ് ദേവസ്വം അക്കൗണ്ട്സ് ഓഫീസ്, അമ്പലപ്പുഴ)

പൊതു സ്ഥലംമാറ്റത്തിൽ ഡെപ്യൂട്ടി ദേവസ്വം കമ്മീഷണറാഫീസ്, ഹരിപ്പാട്/അസിസ്റ്റന്റ് ദേവസ്വം കമ്മീഷണറാഫീസ്, ഹരിപ്പാട്/ അസി. കമ്മീഷണറാഫീസ് മാവേലിക്കര എന്നിങ്ങനെയാണ് ആവശ്യപ്പെട്ടിരുന്നത്. സ്ഥലംമാറ്റം ലഭിച്ചിരുന്നില്ല. ഹരിപ്പാട് ഡെപ്യൂട്ടി ദേവസ്വം കമ്മീഷണറാഫീസിലേക്ക് സ്ഥലം മാറ്റം നൽകണമെന്നാണ് അപ്പീൽ അപേക്ഷ.

ടിയോളുടെ അപ്പീൽ പരിഗണിക്കാമെന്ന് ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശ പ്രകാരം ശ്രീമതി അനിത. ജി നായരുടെ അപ്പീൽ പരിഗണിച്ച് ഹരിപ്പാട് ഡെപ്യൂട്ടി ദേവസ്വം കമ്മീഷണറാഫീസിൽ നിയമിക്കുന്നതിന് അനുവദിക്കുന്നു.

6. ശ്രീമതി എസ്. ശ്രീവിദ്യ, സബ് ഗ്രൂപ്പാഫീസർ (കൂട്ടപ്പന ദേവസ്വം, നെയ്യാറ്റിൻകര ഗ്രൂപ്പ്)

പൊതു സ്ഥലംമാറ്റത്തിൽ യഥാക്രമം ഡെപ്യൂട്ടി ദേവസ്വം കമ്മീഷണറാഫീസ്, തിരുവനന്തപുരം/അസി. കമ്മീഷണറാഫീസ്, തിരുവനന്തപുരം എന്നിങ്ങനെയാണ് ആവശ്യപ്പെട്ടിരുന്നത്. ബോർഡ് ഓഫീസിലേക്ക് മാറ്റം നൽകി. തിരുവനന്തപുരം അസി. കമ്മീഷണർ ഓഫീസിലോ, ഡെപ്യൂട്ടി ദേവസ്വം കമ്മീഷണർ ഓഫീസിലോ സ്ഥലം മാറ്റം നൽകണമെന്നാണ് അപ്പീൽ അപേക്ഷ.

തിരുവനന്തപുരം അസിസ്റ്റന്റ് ദേവസ്വം കമ്മീഷണർ ഓഫീസിൽ ഒഴിവില്ലെന്നും, തിരുവനന്തപുരം ഡെപ്യൂട്ടി ദേവസ്വം കമ്മീഷണർ ഓഫീസിലെ ക്ലർക്കിന്റെ ഒഴിവിൽ എംപ്ലോയ്മെന്റ് എക്സചേഞ്ചുമുഖാന്തിരം നിയമിച്ചിട്ടുള്ള താല്കാലിക ജീവനക്കാരിയെ നിയമിച്ചിട്ടുള്ളതിനാൽ അപ്പീൽ പരിഗണിക്കേണ്ടതില്ലെന്നും ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശ പരിഗണിച്ച് ശ്രീമതി. എസ്. ശ്രീവിദ്യയുടെ അപ്പീൽ നിരാകരിക്കുന്നു.

7. ശ്രീമതി പ്രീത. എസ്, ക്ലർക്ക് (ബേർഡ് ഓഫീസ്)

പൊതു സ്ഥലംമാറ്റത്തിൽ യഥാക്രമം തിരുവനന്തപുരം ഡെപ്യൂട്ടി ദേവസ്വം കമ്മീഷണർ ഓഫീസ്/ തിരുവനന്തപുരം എ. സി. ഓഫീസ്/ കൊല്ലം എ. സി ഓഫീസ് എന്നിങ്ങനെ ആണ് ആവശ്യപ്പെട്ടിരുന്നത്. ദേവസ്വം അക്കൗണ്ട്സ് ഓഫീസിലേക്കാണ് സ്ഥലംമാറ്റിയിട്ടുള്ളത്. കൊല്ലം അസി. കമ്മീഷണറാഫീസിലേക്ക് സ്ഥലം മാറ്റം നൽകണമെന്നാണ് അപ്പീൽ അപേക്ഷ.

കൊല്ലം അസി. കമ്മീഷണറാഫീസിൽ ക്ലർക്കിന്റെ ഒഴിവില്ലെന്നും ആകയാൽ ഈ അപ്പീൽ പരിഗണിക്കേണ്ടതില്ലെന്നും ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശ പരിഗണിച്ച് ശ്രീമതി. എസ്. പ്രീതയുടെ അപ്പീൽ നിരാകരിക്കുന്നു.

8. ശ്രീ. വിഷ്ണു. കെ. ബാബു, ക്ലർക്ക് (അസി. കമ്മീഷണറാഫീസ്, കൊല്ലം)

പൊതു സ്ഥലംമാറ്റത്തിൽ യഥാക്രമം വൈക്കം അസി. അക്കൗണ്ട്സ് ഓഫീസ്/വൈക്കം അസി. കമ്മീഷണറാഫീസ് /ആലുവ അസി. ഓഡിറ്റ് ഓഫീസ് എന്നിങ്ങനെയാണ് ആവശ്യപ്പെട്ടിരുന്നത്. സ്ഥലംമാറ്റം നൽകിയിരുന്നില്ല.

വൈക്കം അസി. അക്കൗണ്ട്സ് ഓഫീസ്/വൈക്കം അസി. കമ്മീഷണറാഫീസ് /ആലുവ അസി. ഓഡിറ്റ് ഓഫീസ് എന്നിവയിലെയെങ്കിലും സ്ഥലം മാറ്റം നൽകണമെന്നാണ് അപ്പീൽ അപേക്ഷ.

വൈക്കം സബ് ഗ്രൂപ്പിലെ 02/2014 ലെ ആഡിറ്റുമായി ബന്ധപ്പെട്ട് ടിയാനെ സസ്പെൻഡു ചെയ്യുകയും തുടർന്ന് അച്ചടക്കനടപടിയുടെ തീർപ്പിനു വിധേയമായി കൊല്ലം അസി. കമ്മീഷണറാഫീസിലേക്ക് തിരികെ പ്രവേശിപ്പിക്കുകയും ചെയ്തിട്ടുള്ളതാണെന്നും ആകയാൽ 10/02/2015 ലെ ആർ.ഒ.സി 5600/15/എസ്റ്റാ-1 ബോർഡു ഉത്തരവു പ്രകാരം ഈ അപ്പീൽ പരിഗണിക്കേണ്ടതില്ലെന്നും ദേവസ്വം കമ്മീഷണർ ശുപാർശ ചെയ്തു.

നടപടിയുടെ ഭാഗമായി സസ്പെൻഡു ചെയ്ത് തിരികെ പ്രവേശിപ്പിച്ച ആളുടെ അപേക്ഷ തൊട്ടടുത്ത പൊതു സ്ഥലംമാറ്റത്തിൽ പരിഗണിക്കേണ്ടതില്ല. ആകയാൽ ദേവസ്വം കമ്മീഷണറുടെ ശുപാർശ പരിഗണിച്ച് ടിയാന്റെ അപ്പീൽ അപേക്ഷ നിരാകരിക്കുന്നു.

9. ശ്രീ. ഗോകുൽ നമ്പൂതിരി, സബ് ഗ്രൂപ്പ് ഓഫീസർ (പുന്നപുരം ദേവസ്വം, തിരുവനന്തപുരം ഗ്രൂപ്പ്)

പൊതു സ്ഥലംമാറ്റത്തിൽ ദേവസ്വം അക്കൗണ്ട്സ് ഓഫീസ്/ബോർഡ് ഓഫീസ്/ഫൈനാൻസ് ആന്റ് അക്കൗണ്ട്സ് ഓഫീസ് എന്നിവങ്ങളാണ് യഥാക്രമം ആവശ്യപ്പെട്ടിരുന്നത്. ഫൈനാൻസ് ആന്റ് അക്കൗണ്ട്സ് ഓഫീസിലേക്ക് സ്ഥലംമാറ്റം നൽകി. ഉപരിപഠനം നടത്തുന്നതിനാൽ ആഡിറ്റ് സംബന്ധിച്ച് യാത്ര ചെയ്യേണ്ടിവരുമെന്നതിനാൽ ബോർഡ് ഓഫീസ് / കമ്മീഷണറാഫീസ് / അക്കൗണ്ട്സ് ഓഫീസ് എന്നിവയിലെയെങ്കിലും സ്ഥലം മാറ്റം നൽകണമെന്നാണ് അപ്പീൽ അപേക്ഷ.

ടിയാന്റെ അപ്പീൽ പരിഗണിച്ച് ദേവസ്വം കമ്മീഷണറാഫീസിലേക്ക് സ്ഥലം മാറ്റം നൽകാവുന്നതാണെന്ന് ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശയുടെ അടിസ്ഥാനത്തിൽ ശ്രീ. ഗോകുൽ നമ്പൂതിരിക്ക് ടിയാന്റെ അപ്പീൽ അപേക്ഷ പരിഗണിച്ച് ദേവസ്വം കമ്മീഷണറാഫീസിലേക്ക് സ്ഥലം മാറ്റം നൽകുന്നതിന് അനുവദിക്കുന്നു.

10. ശ്രീ. കെ. ഭൂവനചന്ദ്രൻ, സബ് ഗ്രൂപ്പ് ഓഫീസർ (അഞ്ചൽ ദേവസ്വം, പുനലൂർ ഗ്രൂപ്പ്)

പൊതു സ്ഥലംമാറ്റത്തിൽ യഥാക്രമം എക്സിക്യൂട്ടീവ് ഓഫീസ്, ശബരിമല/ശബരിമല ദേവസ്വം എന്നിങ്ങനെയാണ് ആവശ്യപ്പെട്ടിരുന്നത്. ശബരിമല ഹെഡ്സ് അക്കൗണ്ടന്റായി എഗയിൻസ്റ്റ് വേക്കൻസിയിൽ നിയമിച്ചു. ശബരിമല എക്സിക്യൂട്ടീവ് ഓഫീസിൽ ക്ലർക്കായോ, ശബരിമല ദേവസ്വത്തിൽ സെക്കന്റ് ഗ്രേഡ് അക്കൗണ്ടന്റായോ സ്ഥലംമാറ്റണമെന്നാണ് അപ്പീൽ അപേക്ഷ.

ടിയാന്റെ അപ്പീൽ പരിഗണിച്ച് ശബരിമല എക്സിക്യൂട്ടീവ് ഓഫീസിൽ ക്ലർക്ക് ആയി സ്ഥലംമാറ്റം നൽകാമെന്ന് ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശപ്രകാരം ശ്രീ കെ. ഭൂവനചന്ദ്രന്റെ അപ്പീൽ പരിഗണിച്ച് ടിയാനെ ശബരിമല എക്സിക്യൂട്ടീവ് ഓഫീസിൽ ക്ലർക്കായി സ്ഥലംമാറ്റം നൽകുന്നതിന് അനുവദിക്കുന്നു.

11. ശ്രീ. ആർ. മോഹൻ കുമാർ, സബ് ഗ്രൂപ്പ് ഓഫീസർ (മുണ്ടക്കയം)

പൊതു സ്ഥലംമാറ്റത്തിൽ യഥാക്രമം ചങ്ങനാശ്ശേരി/കോട്ടയം /മുണ്ടക്കയം അസി. കമ്മീഷണർ ഓഫീസുകൾ ലഭിക്കുന്നതിനാണ് അപേക്ഷിച്ചിരുന്നത്.

സ്ഥലംമാറ്റം നൽകിയിരുന്നില്ല. തെങ്ങണ, മണികണ്ഠപുരം ദേവസ്വങ്ങളിൽ എവിടെയെങ്കിലും സ്ഥലം മാറ്റം നൽകണമെന്നാണ് അപ്പീൽ അപേക്ഷ.

പ്രസ്തുത രണ്ടു ദേവസ്വങ്ങളിലും ഒഴിവില്ലാത്തതിനാൽ അപ്പീൽ പരിഗണിക്കേണ്ടതില്ലെന്ന് ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശയുടെ അടിസ്ഥാനത്തിൽ ശ്രീ. ആർ. മോഹൻകുമാറിന്റെ അപ്പീൽ നിരാകരിക്കുന്നു.

12. ശ്രീ. വി. ഗോപകുമാരൻ നായർ, സെയിൽസ് ക്ലർക്ക് (എസ്.സി.സി. എച്ച്. ആർ. ലൈബ്രറി)

പൊതു സ്ഥലംമാറ്റത്തിൽ കൾച്ചറൽ അഫയേഴ്സ്/ദേവസ്വം അക്കൗണ്ട്സ് ഓഫീസ്/ തിരുവനന്തപുരം എ.സി ഓഫീസ് എന്നിവിടങ്ങളിലേക്കാണ് സ്ഥലം മാറ്റം ആവശ്യപ്പെട്ടിരുന്നത്. വലിയശാല ദേവസ്വത്തിലേക്കാണ് സ്ഥലംമാറ്റം ലഭിച്ചത്. കൾച്ചറൽ അഫയേഴ്സ്/ദേവസ്വം അക്കൗണ്ട്സ് ഓഫീസ്/ തിരുവനന്തപുരം എ.സി ഓഫീസ് എന്നിവയിലെവിടേക്കെങ്കിലും സ്ഥലംമാറ്റം നൽകണമെന്നാണ് അപ്പീൽ അപേക്ഷ.

കൾച്ചറൽ അഫയേഴ്സ്, എ. സി ഓഫീസ് എന്നിവിടങ്ങളിൽ ഒഴിവില്ലാത്തതിനാൽ ഫൈനാൻസ് ആന്റ് അക്കൗണ്ട്സ് ഓഫീസിൽ എൽ. ഡി ആഡിറ്റർ ആയി നിയമിക്കാമെന്ന് ദേവസ്വം കമ്മീഷണർ ശുപാർശ ചെയ്തു.

ടിയാന്റെ അപേക്ഷയും ദേവസ്വം കമ്മീഷണറുടെ ശുപാർശയും പരിഗണിച്ച് ശ്രീ. വി. ഗോപകുമാരൻ നായരെ ഫൈനാൻസ് ആന്റ് അക്കൗണ്ട്സ് ഓഫീസിലേക്ക് സ്ഥലംമാറ്റം അനുവദിക്കുന്നു.

13. ശ്രീ. എസ്. മണികണ്ഠൻ, എൽ.ഡി ആഡിറ്റർ (ഫൈനാൻസ് ആന്റ് അക്കൗണ്ട്സ് ഓഫീസ്)

ബോർഡ് കോമ്പൗണ്ട്/തിരുവനന്തപുരം/വർക്കല ഗ്രൂപ്പുകളിലോ ഏതെങ്കിലും ഒരിടത്തേക്ക് സ്ഥലം മാറ്റം നൽകണമെന്നാണ് അപ്പീൽ അപേക്ഷ.

അപ്പീൽ അപേക്ഷ പരിഗണിച്ച് ടിയാൻ ദേവസ്വം അക്കൗണ്ട്സ് ഓഫീസിലേക്ക് സ്ഥലംമാറ്റം നൽകാമെന്ന് ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശയുടെ അടിസ്ഥാനത്തിൽ ശ്രീ. എസ്. മണികണ്ഠനെ ദേവസ്വം അക്കൗണ്ട്സ് ഓഫീസിലേക്ക് സ്ഥലം മാറ്റം അനുവദിക്കുന്നു.

ഈ ഉത്തരവിലെ മാറ്റങ്ങൾ കൂടി ഉൾപ്പെടുത്തി ക്ലർക്ക്/സെക്കന്റ് ഗ്രേഡ് സബ് ഗ്രൂപ്പ് ഓഫീസർമാരുടെ തസ്തികയിൽ ഉള്ള ജീവനക്കാരുടെ 2016 ലെ പൊതുസ്ഥലംമാറ്റങ്ങൾ 25/07/2016 മുതൽ പ്രാബല്യത്തിൽ വരുത്തുന്നതിന് ദേവസ്വം കമ്മീഷണറെ ചുമതലപ്പെടുത്തി ബോർഡുത്തരവായിരിക്കുന്നു.

തിരുവിതാംകൂർ ദേവസ്വം ബോർഡിനു വേണ്ടി

  
സെക്രട്ടറി

പകർപ്പ്:-

- 1. ദേവസ്വം കമ്മീഷണർ
- 2. ബന്ധപ്പെട്ട അസി. കമ്മീഷണർമാർക്ക്
- 3. ഇ.ഡി.പി സെക്ഷൻ (വെബ് സൈറ്റ്)
- 4. സെക്ഷൻ ഫയൽ
- 5. ഫയൽ ബുക്ക്
- 6. ഓഫീസ് ഫെയർ കോപ്പി

